



ଅର୍ଥ ମନ୍ତ୍ରାଳୟ

# କେନ୍ଦ୍ରୀୟ ପ୍ରତ୍ୟକ୍ଷ କର ବୋର୍ଡ଼ ଦ୍ଵାରା ୪ଟି ଏକପକ୍ଷୀୟ ଆଗୁଆ ମୂଲ୍ୟ ରାଜିନାମା(ଏପିଏଏସ) ସ୍ଵାକ୍ଷର

Posted On: 06 FEB 2017 6:24PM by PIB Bhubaneswar

କେନ୍ଦ୍ରୀୟ ପ୍ରତ୍ୟକ୍ଷ କର ବୋର୍ଡ଼ (ସିବିଡିଟି), ରାଜସ୍ଵ ବିଭାଗ ଏବଂ ଅର୍ଥ ମନ୍ତ୍ରାଳୟ ଗତକାଲି ଆହୁରି ୪ଟି ଏକପକ୍ଷୀୟ ଆଗୁଆ ମୂଲ୍ୟ ରାଜିନାମା(ଏପିଏଏସ) ସ୍ଵାକ୍ଷର କରିଛନ୍ତି ।

ଅର୍ଥନୀତିର ନିର୍ମାଣ, ଆର୍ଥିକ ଏବଂ ସୁଚନା ଓ ପ୍ରଯୁକ୍ତି ବିଦ୍ୟା କ୍ଷେତ୍ରରେ ଏହି ୪ଟି ଏପିଏଏସ ସ୍ଵାକ୍ଷରିତ ହୋଇଛି । ଏହି ରାଜିନାମା ଅନ୍ତର୍ଗତ ହେବାକୁ ଥିବା ଆନ୍ତର୍ଜାତିକ କାରବାର ଗୁଡ଼ିକ ହେଲା ନିର୍ମାଣ ରୁକ୍ତି, ସୁଚନା ପ୍ରଯୁକ୍ତି ଜନିତ ସେବା ଏବଂ ସଫ୍ଟୱେର ବିକାଶ ସେବା ।

ଏଥିସହିତ ସିବିଡିଟିରେ ସାମିଲ ହୋଇଥିବା ମୋଟ ଏପିଏଏସ ସଂଖ୍ୟା ୧୩୦ରେ ପହଂଚିଛି । ଏଥିମଧ୍ୟରେ ରହିଛି ୮ଟି ଦ୍ଵିପାକ୍ଷିକ ଏବଂ ୧୨୨ଟି ଏକପାକ୍ଷିକ ଏପିଏଏସ । ତଳିତ ଆର୍ଥିକ ବର୍ଷରେ ମୋଟ ୬୬ଟି ଏପିଏଏସ(୪ଟି ଦ୍ଵିପାକ୍ଷିକ ଏପିଏଏସ ଏବଂ ୬୧ଟି ଏକପାକ୍ଷିକ ଏପିଏଏସ) ସାମିଲ ହୋଇସାରିଲାଣି । ତଳିତ ଆର୍ଥିକ ବର୍ଷ ଶେଷ ସୁଦ୍ଧା ଆହୁରି ଏପିଏଏସ ସ୍ଵାକ୍ଷରିତ ହେବ ବୋଲି ସିବିଡିଟି ପକ୍ଷରୁ ଆଶା କରାଯାଉଛି । ଏପିଏ ଯୋଜନାକୁ ୨୦୧୨ରେ ଆୟକର ଆଇନରେ ସାମିଲ କରାଯାଇଥିଲା ଏବଂ ୨୦୧୪ରେ ଏହାର ପ୍ରତ୍ୟାହାର ବ୍ୟବସ୍ଥାକୁ ସାମିଲ କରାଯାଇଥିଲା । ମୂଲ୍ୟ ନିର୍ଦ୍ଧାରଣ ପାଇଁ ପ୍ରକ୍ରିୟାର ସ୍ଵତନ୍ତ୍ରୀକରଣ କରି ମୂଲ୍ୟ ସ୍ଥାପନାକରଣ ପାଇଁ କର ପ୍ରଦାନ କରୁଥିବା ବ୍ୟକ୍ତିଙ୍କୁ ନିଶ୍ଚିତତା ପ୍ରଦାନ କରିବା ସହ ଆଗୁଆ ଆନ୍ତର୍ଜାତିକ କାରବାରର ମୂଲ୍ୟ ନିର୍ଦ୍ଧାରଣ କରିବା ପାଇଁ ଏହି ଯୋଜନା କରଦାତାଙ୍କୁ ସମର୍ଥ କରାଇଥାଏ । ଏହି ଏପିଏ ଯୋଜନା ଆରମ୍ଭ ହେବା ପରଠାରୁ କରଦାତାଙ୍କ ମଧ୍ୟରେ ପ୍ରବଳ ଆଗ୍ରହ ଦେଖାଦେଇଛି ଏବଂ ଏହାଫଳରେ ୫ ବର୍ଷ ମଧ୍ୟରେ ଏପର୍ଯ୍ୟନ୍ତ ୭୦୦ରୁ ଅଧିକ ଦରଖାସ୍ତ (ଉଭୟ ଏକପାକ୍ଷିକ ଏବଂ ଦ୍ଵିପାକ୍ଷିକ) ଆବେଦନ କରାଯାଇ ସାରିଲାଣି ।

ଏପିଏ ଯୋଜନାର ବିକାଶ ଫଳରେ ଏକ ଅପ୍ରତିକୂଳ କର ଶାସନ ପ୍ରଣାଳୀକୁ ସମ୍ବଳ କରିବା ନେଇ ସରକାରଙ୍କ ସଂକଳ୍ପ ସ୍ପଷ୍ଟ ହୋଇପାରିବ । ଜଟିଳ ମୂଲ୍ୟବୃଦ୍ଧି ବିଷୟକୁ ସ୍ପଷ୍ଟତାର ସହିତ ସମୀକ୍ଷା କରିବାରେ ସମର୍ଥ ଭାରତୀୟ ଏପିଏ କାର୍ଯ୍ୟକ୍ରମକୁ ଜାତୀୟ ଓ ଆନ୍ତର୍ଜାତିକ ସ୍ତରରେ ପ୍ରଶଂସା କରାଯାଇଛି ।

(Release ID: 1482062) Visitor Counter : 2

